

సూపర్మామ్ సిండ్రోమ్

“నుమతి సూర్యణ్ణి ఆపేసినట్లు, అనూరాధ కాల చక్రాన్ని నిలిపి వేసిందా, ఏం?” అనుకున్నాడు సూర్యారావు. ఉలిక్కిపడి ప్రక్క మీద నుంచి లేచి కూర్చుంటూ.

“కాలచక్రం ఏం ఆగిపోలేదు. అనూరాధే ఆగి పోయింది” అన్నట్లు గోడ గడియారం తొమ్మిది గంటలు కొట్టింది. అనూరాధ లేచి సగం పనులు పూర్తి చేస్తేగానీ సూర్యాడు ఉదయించడు. వంట ఇల్లు మేల్కొదు. వాకిట్లు ముగ్గు పడు. వంట ఇల్లు ఈలలతో, గోలలతో చైతన్యవంతం కాదు. ఒకబేమిటి - లోకమే సుమఫ్టిలో నుంచీ చైతన్యంలోకి రాదు. అటువంటి అనూరాధ ఇంకా దుష్టటి ముసుగు తన్ని పడుకోవడం ఏమిటో సూర్యారావుకి అర్థం కాలేదు. ఆమె బాధ్యత లేని గృహిణి ఏమాత్రం కాదు.

రోజు అయిదింటికి రంచనుగా నిద్రలేచి సందు చివర దాకా నడుచి వెళ్ళి పాలప్యకెట్లు తెస్తుంది. పాలు తెచ్చే మనిషి ఈమధ్య ప్యాకెట్లుకి పది రూపాయలు చేసిందగ్గర్చుంచీ

అనూరాధ మార్పింగ్ వాక్ మొదలుపెట్టింది. నెలకి ముపై రూపాయలు ఆదా చేస్తుంది. తెల్లవారేసరికల్లా వచ్చి వాకిలి వూడ్చి ముగ్గులు వేసే మనిషిని పెట్టుకుంది. అప్పుడే గిన్నెలు కడిగి పెట్టి వెడుతుంది ఆవిడ. ఎందుకంటే అనూరాధకి ఎనిమిదిన్నరకల్లా పన్నెపోవాలి. ఆవిడనిప్పుడు డౌన్టోన్ బ్రాంచికి మార్చారు. టోన్ చాలా రద్దీగా వుంటుంది. రిక్సా ఎక్కితే చాలా ఖర్చుతుంది. అటో అంటే మాటలు కాదు. అందుకని మోపెడ్ కొనుక్కుంది. ఆ మోపెడ్ కొనుక్కున్నప్పుడు ఆమె వయస్సు నలబై అయిదు సంవత్సరాలు. రద్దీగా ఉండి ఒక క్రమంలేని ప్రాఫిక్లో త్రయివ్ చెయ్యడం కష్టం గనుక ముప్పావు గంట ముందే బయలుదేరుతుంది. మరలాంటిది తొమ్మిది గంటల దాకా నిండా ముసుగు పెట్టుకుని పదుకుందంటే - వంట్లో బాగా లేకపోయి వుండాలి. అనూరాధకి వంట్లో బాగా లేకపోవడం సూర్యారావు ఎప్పుడూ చూడలేదు ఈమధ్య.

సూర్యారావు ఆమె మొహం మీద కప్పుకున్న దుప్పటి లాగి పడేశాడు. కళ్ళు పెద్దవి చేసి, నోటి మీద చెయ్యి వేసుకుని, తూలిపడబోయి, గోడ కానుకుని నిలబడ్డాడు. అనూరాధ శరీరమంతా తెల్లగా సున్నం కొట్టినట్లు మారిపోయింది. కళ్ళు తెరుచుకుని వున్నాయి. కట్టిన చీరె కట్టినట్టే వుంది. కానీ చేతులూ, కాళ్ళూ సీమ సున్నంతో చేసినట్లయిపోయాయి. కళ్ళు జుత్తూ తప్ప శరీరం అంతా అలాగే వుంది. కళ్ళు ప్రశాంత నిర్మలంగా ఎన్నడూ లేనంతగా మెరుస్తున్నాయి.

రాత్రి పన్నెండు దాకా ఆమె మామూలుగానే వుంది. ఏడాది నుంచీ క్రమం తప్పకుండా ప్రతీరోజూ చూసే హిందీ సీరియల్ చూసింది. ఈపూట కోసం ఇట్టి పప్పు గ్రయిండ్ చేసి పెట్టింది. మంచినీళ్ళు కాచి ఫిల్మర్లో పోసింది. ఒకటేమిటి లక్ష్మన్నర పన్లు చేసింది. ఆమెకు చాలా ముందుచూపు. ఇవ్వాళ్ళి కోసం నిన్ననే చాలా ఏర్పాట్లు చేసింది. ఇప్పుడేమో ఇలా తెల్లగా సున్నపు బొమ్ములా మారిపోయింది. ఇలాంటి జబ్బు చెయ్యగా ఇంతవరకూ ఎవర్నీ చూడలేదు సూర్యారావు. ముక్కు దగ్గర చెయ్యిపెట్టి చూశాడు. శ్వాస నిలిచిపోయింది. గుండె మీద తల ఆన్ని చూశాడు. స్వందన లేదు. ఉలిక్కి పడ్డాడు. అనూరాధ చచ్చిపోయిందా! అనూరాధ చచ్చిపోవడం ఏమిటి? సూర్యారావు చెమటతో తడిసిపోయాడు. అడుగులో అడుగు వేసుకుంటూ వెళ్ళి స్నేహితుడు సుబ్బారావుకి ఫోన్ చేసి డాక్టర్ ర్చి వెంటబెట్టుకు రమ్మన్నాడు. అనూరాధకి వచ్చిన జబ్బేమిటో డాక్టర్కి అర్థం కాలేదు కానీ ఆమె చచ్చిపోయిందని మాత్రం ధృవపరిచాడు. క్షణాల మీద అనూరాధ మరణవార్త వీధంతా పాకింది. ఇరుగుపారుగు గబగబా కాఁలు కాచేసుకుని తాగేసి, మంచినీళ్ళు గట్టా పట్టేసుకుని సూర్యారావు ఇంటికి వచ్చారు.

శవాన్ని క్రిందికి దించి తల దగ్గర దీపం పెట్టాలంది ప్రక్కింటి మామ్మగారు.

వరండాలో చాపవేసి దానిమీదికి చేర్చారు. “పిల్లలకి ఫోన్ చెయ్య సూర్యారావు” అన్నాడు సుబ్బారావు. సూర్యారావు తడవకీ ఐఎస్టీలు చేసేస్తున్నాడని ఆ సౌకర్యాన్ని తీసేయించిది అనూరాధ. పిల్లల ఫోన్ నెంబర్లు, డబ్బు యిచ్చి సుబ్బారావుని ఆ పనికి పురమాయిం

చాదు సూర్యారావు. అతనింకా పట్టు తోముకోలేదు. నిద్రలేస్తూనే అతను పట్టు తోముకుని వచ్చే వేళకి పెద్ద మగ్గునిండా ఆవిర్లు క్కే కాఫీ సిద్ధంగా పెదుతుంది అనూరాధ. రెండు మగ్గుల కాఫీకి ఎంత పాడి వెయ్యాలో, ఎన్ని పాలు పాయ్యాలో ఎంత వెచ్చచెయ్యాలో ఆమెకి తెలిసినట్లు ఎవరికీ తెలీదు.

సుబ్బారావుకి అనూరాధ శరీరాన్ని ఒకసారి ముట్టుకుని చూడాలని వుంది. మంచం మీద నుంచీ దించేటప్పుడు కాట్టు పట్టుకున్నాడు గానీ కాట్టు మీద చీర కుచ్చెట్టున్నాయి. ఆమె శరీరం సున్నంగా ఎలా మారిపోయిందో అది నిజంగా సున్నమా లేక ఇంకేమైనానా తెలుసుకోవాలని చాలా కుతూహలంగా వుంది. కానీ ఆ శరీరం అతని స్నేహితుని భార్యది. అతని వస్తువు కదా? శవమైనా అతనిదే కదా దాని మీద అధికారం. ముట్టుకుంటే ఊరుకుంటాడో లేదో?

ఎవరో చనువుగా ఇంట్లోకి చౌరబడి కాఫీ చేసి తెచ్చి సూర్యారావుని బ్రతిమిలాడి యిచ్చారు. మరీ శవం ప్రక్కన కూర్చుని త్రాగడం యిష్టం లేక అవతల గదిలోకి వెళ్ళాడతను. ఇదే అదననుకుని ఆమె కాలి దగ్గర కొంచెం గిల్లి, తెల్లని చిన్నముక్క ఒకటి జేబులో వేసుకుని ఘోన్ చెయ్యడానికి వెళ్ళాడు సుబ్బారావు.

“మామాని నేనొచ్చేదాకా వుంచండి. ఏదో ఒక ఘృణిట్కి ఎలాగోలా వచ్చి వాల్చాను. ఒ.కే” అంది సూర్యారావు కూతురు న్యాజర్స్ నుంచి.

కొదుకు ఘాన్లోనే ఏండ్రోచాదు. అతగాడికి ఇండియా వస్తే మళ్ళీ వీసా రెన్యా అవడం కష్టం. ‘మామా ఎందుకిలా వెళ్ళిపోయిందండుల్- వాట హోప్స్’ అని ఆక్రోశించాడు.

వాణ్ణెలాగైనా స్టేట్స్ పంపాలని కంకణం కట్టుకుంది అనూరాధే. నయానా భయానా చదివించి, బోలెడు డబ్బు ఖర్చుపెట్టి వాణ్ణె స్టేట్స్ తరిమింది కూడా అనూరాధే. బ్యాంక్లో అందరూ ఆవిడ వంక చాలా అభినందనపూర్వకంగా చూస్తారు. ‘నీ పిల్లలు రత్నాలు’ అంటారు. అలా అంతా అనాలని ఆవిడ ఆశించింది. ఆవిడ కోరిక ఫలించింది. “బట్ ఫర్ మమా హి కుడవ్వే హోవ్ మేడిట్. కానీ ఇప్పుడు తను మామాని చూడలేదు. హి కాప్ట్ మేకిట్...”

“బాడీని ఐన్ మీద వుంచాలేమో - అమ్మాయి వచ్చేదాకా ఇలా వుంచితే చెడిపో తుంది” అన్నారు ఎవరో.

“ఇది మామూలు శవం కాదు. ఇదంతా సున్నంలా వుంది. ఐన్ మీద పెడితే కరిగిపోదా?” అన్నారు ఇంకొకరు.

“పానీ శవం చుట్టూ ఏదైనా మందు చల్లండి” అని ఇంకొకరు సలహా యిచ్చారు. ఘాన్లు చెయ్యడం పూర్తి చేసుకున్న సుబ్బారావు పనిలో పనిగా తనింటికి వెళ్ళి టిఫిన్ తినేసి, తన జేబులో టాబ్లెట్ లాంటి వస్తువు తీసి అతని కూతురు చేతిలో పెట్టి - అనూరాధ మరణించం ఏకరువు పెట్టాడు. ఆ పిల్ల చటుకున్న దాన్ని పర్సులో వేసుకుని దగ్గరలో

పున్న లేబారేటరీకి పరిగెత్తింది. వాళ్ళు ఆ సున్నం ముక్కని తలనెప్పికి వేసుకునే ఆప్రింస్ టాబ్లెట్ అని చెప్పారు.

“నేనూ అక్కడికొస్తాను నాన్న” అని లెన్స్ ఒకటి పుచ్చుకుని సూర్యారావు ఇంటికి వచ్చింది సుబ్బారావు కూతురు. ఆ అమ్మాయి పేరు సుశీల. ఆ వీధిలో అనూరాధని తెలీని వాళ్ళెవరూ లేరు. ఆమె రాకపోకల్ని బట్టి గడియారాలు సరిచేసుకునేవాళ్ళు, ఆమెను చూసి జశ్శు తీర్చిదిద్దుకునేవాళ్ళు, ఆమెని అనేక విషయాల్లో అనుకరించేవాళ్ళు, అలా ఎందరో! సుశీల జనాన్ని తప్పించుకుని వచ్చి అనూరాధ చేతిమీద లెన్స్ పెట్టి చూసింది. ఆమె శరీరం సున్నంలా కాదు మారిపోయింది. ఆమె శరీరం మొత్తం రకరాకల టాబ్లెట్లు అతుకుపెట్టినట్లు ఉంది. కొన్ని పెద్దవి, కొన్ని చిన్నవి. కొన్ని లేత గులాబిరంగువి. కొన్ని గుండునివి. కొన్ని పలకలవి. ఇలా రకరకాల టాబ్లెట్లు అతికించి చేసిన బొమ్మలా వుంది అనూరాధ.

“చీమలాస్తున్నాయండీ” అందోకావిడ కంగారుగా.

“అపును అందులో కొన్ని మగర్ కోబెడ్ టాబ్లెట్ వుండి వుండవచ్చు గద” అంది సుశీల.

‘అపును మగర్ కోబెడ్ టాబ్లెట్ తనూ ఇచ్చాడు కొన్ని ఆమెకి’ అనుకున్నాడు సూర్యారావు.

సుశీల చేతిలో నుంచి లెన్స్ లాక్కుని చూస్తున్నారు. సూర్యారావు చూడకుండా ఆమె చేతుల్ని, కాళ్ళనీ గిల్లి చూస్తున్నారు ఇంకా కొండరు.

చాప మీద నుంచి ఆమె శరీరాన్ని ఒక బల్ల మీదికి చేర్చారు. చుట్టూ చీమల మందు చల్లారు. కూతురు వచ్చే వేళకి ఆమె శరీరాన్ని ఒక్కొక్కరే గిల్లి గిల్లి మాయం చేసేస్తారే మొననిపించింది సూర్యారావుకి. “శవాన్ని పడకగదిలోకి తరలించండి” అన్నాడు ఉన్నట్టుండి.

“తప్పు నాయనా అలా పెట్టుకూడదు. ఏం నక్కతమో ఏమో” అంది పక్కింటి మామ్మగారు.

“ఫరవాలేదు మామ్మగారూ! ఈ ఇల్లు ఆవిడ కట్టింది. ఈ ఇంటికోసం ప్రతీ రక్తం బొట్టూ వెచ్చించింది. అందుకోసం ఆమె శరీరం ఎక్కుడన్నా పెట్టవచ్చు” అని అనూరాధ శరీరాన్ని దాచిపెట్టేశాడు సూర్యారావు.

ఇరవై ఎనిమిదేళ్ళ సాహచర్యం. అన్నీ ఇచ్చింది. స్నేహం-ప్రేమ-ధనం-సేవ- ఆఖరికి ఇప్పుడు ప్రాణం.

ఇల్లంతా జనంతో నిండిపోయింది. ఇంట్లో ఇంతమంది జనం ఉండడం అనూరాధ కిష్టం వుండదు. తను వేయించుకున్న మార్పుల్ రాళ్ళు మాసిపోతే సబ్బు పెట్టి కడుక్కుని తుడుచుకునేది - భాత్రూంలు కడుక్కు నేది. వచ్చినవాళ్ళు తళతళలాడే అనూరాధ గ్యాన్ పాయియ మీద పాలు మరగపెట్టి పాంగించేస్తున్నారు - సోపాలన్నీ విరగదొక్కుతున్నారు. అనూరాధ ప్రాణం ఎంత విలవిలలాడిపోయేదో! సూర్యారావు నిస్సహాయుడు. అతనికేం

చేతకాదు. హవున్ కీపింగ్ దగ్గర్యుంచీ మనీ మానేజ్‌మెంట్ దాకా - ఆమే - పేర్లు కొనడం, అమ్మడం, బంగారం తాకట్టు పెట్టి అప్పు తెచ్చి బంగారం కొనడం, ఒకటేమిటి - ఇవ్వాళ సూర్యారావు సంసారం ఇంత పైకి రావడానికి కారణం ఆవిడే కదా?

“ఐయామ్ సోసారీ పాపా” అంటూ కూతురు వచ్చేసింది.

కూతురికి అమెరికా సంబంధం చెయ్యడానికి అనూరాధ ఎంత కష్టపడిందో సూర్య రావుకి తెలుసు. అల్లుడి తల్లి కోరిన సవాలక్క కోర్కెలు తీర్పుడానికి ఎంత అవస్థపడిందో తెలుసు - ఆ కూతురు కడుపుతో వుంచే తాను పురుడు పాయ్యడానికి అమెరికా వెళ్ళాలని ఇప్పటి నుంచే ఏర్పాట్లు చేసుకుంటోంది. టికెట్ ఎలాగూ కూతురు కొనిస్తుంది కానీ తనకి కొన్ని డాలర్లు కావాలి కదా! అందుకోసం ఈమధ్య మరీ పిసినారిలా డబ్బు దాస్తోంది.

కూతురికి పిల్లల్ని కనడానికింకా టైం వుంది. ఆమె, ఆమె భర్తా వాడుకునే కార్డుకి చేసిన అప్పులు - కొన్న ఇంటికి కట్టాల్సిన ఇన్స్టాల్మెంట్స్ వగైరాలన్నీ ఒకదారికి వస్తుగానీ పిల్లల్ని కనడానికి కుదరదు. పూర్ మామా. అప్పుడే పిల్లల్ని కనమంటుంది అని నవ్వుకునేది - పూర్ మామా వెళ్ళిపోయింది. స్టేట్లో కూతురు వైభవం చూడకుండానే. ఓ కుడ్వు మేకిట్. కానీ ఈ జబ్బేమిటో క్వయట్ ఎమేజింగ్.

“అల్లుడు రాలేదేవమ్మా” అన్నాడు సూర్యారావు.

“రవికి సెలవు దొరకలేదు పాపా - హి వట్ సో సారీ - హి కుడ్వు మేకిట్” అంది. ఆ అమ్మాయి పేరు రజని. “పోయింది మీ అమ్మ కదా - నువ్వు వెడుదూ! వస్తూ మీ పాపాని తీసుకురా ఇక్కడికి” అన్నాడతను.

“శవానికి స్నానం కానివ్వండి” అన్నారు బంధువులు. “స్నానం చేయిస్తే టాబ్లెట్లన్నీ కరిగిపోతాయి. తగలెయ్యడానికేం వుండదు. పసుపునీళ్ళు చల్లి పవిత్రం చెయ్యండి” అన్నాడోకాయన.

“శవానికి స్నానం చేయించకపోతే పుణ్యలోకాలకి పోదు” అన్నది ప్రక్కింటి మామ్మ గారు. పవిత్ర స్నానమా, పసుపునీళ్ళు అని తర్జనబర్జన జరిగింది కానేపు. చివరికి పసుపునీళ్ళకే ఓట్లు పడ్డాయి. “ఇంతకీ శవం కట్టు ముయ్యలేదు” అన్నారు ఎవరో. “పక్కా డు ఇట్” అంది రజని.

సూర్యారావు ప్రయత్నించాడు. అతనికి ఆశ్చర్యం వేసింది. ఆమె బుతికి వుండగా ఎన్నోసార్లు మూయగలిగేడు.

సుభద్రకి నెలనెలా డబ్బు పంపీ, మణితో కోవలం బీచికి వెళ్ళి.

ఇప్పుడా కట్టు మూసుకోడం లేదు. ఎంచేత? శవం బయలుదేరుతుండగా రొప్పుతూ వచ్చాడు పెథాలజీ ప్రాఫెసర్ ప్రకాశరావు. అతను అనూరాధకి పెద్దమ్మ కోడుకు. ఏవో పరికరాలు వెంటబెట్టుకొచ్చాడు

“నా భార్య శవం మీద నీ పరిశోధనలకి నేను చచ్చినా వొప్పుకోను” అన్నాడు సూర్యారావు. అతనికి ప్రకాశరావంటే చాలా కోపం - అనూరాధకి అతనంటే యిష్టం కనుక.

“నా భార్యని సకల లాంఘనాలతో స్వర్గానికి పంపాల్సిన బాధ్యత నాది. ఆమె శరీరానికి వచ్చిన ఈ కళంకానికి నేను గుండె పగిలి ఛస్తున్నాను. ఇంకా ఇదొకటా” అన్నాడు సూర్యారావు.

“అది కాదు సూర్యం. ఇది వైద్య ప్రపంచానికి ఒక వింత సవాలు. ఇదిలా ఎందుకు సంభవించిందో తెలుసుకోవడం మన విధి. ఇది చాలా అవసరం మనకి” అని మొండికేశాడు ప్రకాశరావు. అనూరాధ శవం టాబ్లెట్లుగా మారిపోయి, ఆమె చనిపోయిన విషయం అన్ని పత్రికల ప్రీంగర్లకి తెలిసిపోయింది. ఆ జిల్లాలో జరిగే వింతలు విశేషాలు ముక్కలుగా వీడియో తీసి ఒక భానెల్కి అమ్మె వీడియోగ్రాఫర్కి కూడా తెలిసింది. వీళ్ళంతా రాక ముందే శవదహనం జరిగితే బాపుండిపోయేదనుకున్నాడు సూర్యారావు.

“మామయైని చూడనియ్ పాపా” అంది రజని. ప్రకాశరావు ఒక అరగంటనేపు అనూరాధ శరీరాన్ని పరీక్ష చేసి నోట్ రాసుకున్నాడు. ఈలోగా కొంతమంది ఫోటోలు తీసు కున్నారు. “ఇదంతా అమ్మ శవానికి కదా పాపా - ఆవిడ ఆత్మ ఎప్పుడో స్వర్గానికి వెళ్ళి పోయింది” అని తండ్రిని సముదాయించింది రజని.

ఎట్టుకేలకు అనూరాధ శవం కట్టెల మీదకి వెళ్ళింది.

“ఆ! ఏం శరీరం లెద్దా! అందులో చాలా భాగాలు లేవు. నాలుగేళ్ళ నాడు గర్భసంచీ తీసేశారు. దానితోపాటు ఓవరీన్ కూడా తీశారు. పనిలో పనిగా ఎపెండిక్స్ కూడా తీశారు. ఇహ మిగతా రక్తం కండలూ అంతా మాత్రల క్రింద మారిపోయాయి. వుంటే మెదడూ - గుండె వుండి వుండాలి” అన్నాడు సూర్యారావు కళ్ళు తుడుచుకుని. అనూరాధ శరీరం రంగురంగుల మంటలతో మండుతోంది. టాబ్లెట్స్ లోని కెమికల్స్ లో నుంచి వచ్చే రంగులు. వున్నట్లుండి ఏదో పగిలిన శబ్దం వచ్చింది. చిత్తిలోంచి ఒక ఆకుపచ్చగా పాచి పట్టిన పద్ధతం ఎగిరివచ్చి సూర్యారావు పాదాల దగ్గర పడింది. ‘ఇదేమిటి’ అని ఉలిక్కిపడ్డాడతను. ప్రకాశరావు దాన్ని చేతిలోకి తీసుకుని చాకుతో పాచినంతా శుభ్రంగా గీరాడు. అందులో తళతళ లాడుతూ వుంది అనూరాధ మెదడు. దాన్ని గుర్తుపట్టాడు సూర్యారావు. పెళ్ళయిన కొత్తలో తనతో చెన్ ఆడిన మెదడు. బ్యాంక్ టెస్ట్లో మంచి ర్యాంక్ తెచ్చుకున్న మెదడు. ఇదేమిటిలా పాచిపట్టి పోయింది.

ప్రకాశరావు నవ్వి “మీ ఇంట్లో సింకులూ - బాట్రూంలూ తళతళా మిలమిలా మెరిసేలా కడిగేది కదా! ఆ పాచంతా వాటిల్లోంచి ఈవిడ మెదడులోకి చేరిపోయింది” అన్నాడు.

అలా అనూరాధ శరీరం అగ్నికి అర్పించి స్నానాలు చేసి యింటికి వచ్చి ఆమె ఫోటోల్లో అనువైన దాన్ని వెతికి లామినేట్ చేయించే కార్బోక్రమానికి ఉపక్రమించిన సూర్యారావుతో “నే వెళ్ళస్తూనోయ్” అన్నాడు ప్రకాశరావు.

“నేనూ నీతో వస్తూ నంకుల్” అంది సుబ్బారావు కూతురు సుశీల.

“నాతో ఏం పనమ్మా నీకు” అన్నాడు పేథాలజీ ప్రాఫెసర్ ప్రకాశరావు. అతను అనూరాధని స్వంత చెల్లిలా చూసుకునేవాడు. ఎన్నోసార్లు ఎన్నో అడగని సలహాలిచ్చి ఆమె చేత చివాట్లు తిన్నాడు.

“అనూరాధ ఆంటీకి వచ్చిన జబ్బెమిటో మీరు నాకు చెప్పాలి” అంది సుశీల.

“నాకూ చెప్పు అంకుల్. మా మామాకి వచ్చిన జబ్బు నాకు తెలియకపోతే ఎలా?” అంటూ వచ్చింది రజని. ప్రకాశరావు నవ్వి “దీన్ని సూపర్మామ్ సిండ్రోమ్ అంటారమ్మా” అన్నాడు.

“నిజంగా మా మామ్ సూపర్మామ్ అంకుల్” అంది కళ్ళు తుడుచుకుంటూ రజని.

“అదేనమ్మా ఆవిడ జబ్బు” అన్నాడతను.

“అదేమిటో ఎలా వచ్చిందో చెప్పండి అంకుల్ చంపకుండా” విసుక్కుంది సుశీల.

“మా అనూరాధకి ఈ ప్రపంచంలో వున్న ఆదవాళ్ళందరికన్నా తను చాలా తెలివిగల దాన్ననీ, సమర్థులాలనీ గట్టి సమ్మకం. ఆవిడ దృష్టిలో తెలివీ సమర్థతా అంటే మంచి ఇల్లు కట్టుకోడం, దాన్ని తళతళలాడేలా వుంచుకోడం. తగినంత డబ్బు దాచుకోడం, కష్టపడి పని చెయ్యడం, పిల్లల్ని గొప్పవాళ్ళని చెయ్యడం - గొప్పవాళ్ళని చెయ్యడం అంటే డాక్టర్లనో, ఇంజనీర్లనో చేసి స్టేట్స్కి పంపడం - అదీ ఇదీ కుదరకపోతే నీలా ఆమెరికాలో వుండే అబ్బాయికిచ్చి పెళ్ళి చేసి పంపడం - ఇదే ఈవిడ జీవితధ్వయం - ఆ ధ్వయసాధనకి ప్రతీ క్షణం శ్రమించింది. ఆవిడ యాంబిషన్ సిద్ధించింది” అని ఆగాడు ప్రకాశరావు.

“దానికి ఈ జబ్బుకి లంకేమిటి?” అంది రజని విసుగ్గా.

“వుంది నాన్నా - ఈ ధ్వయసాధనలో మీ అమ్మ తన మనసుకేం కావాలో, తన శరీరానికేం కావాలో చూసుకోలేదు. రకరకాల వంటలు చేసుకు తినడం, మంచి చీరెలు గంజిపెట్టి కట్టుకోడం, స్నేహితులలో, బంధువులలో ప్రత్యేకంగా కనబడడం ఇదే తనకి కావాలనుకున్నది. డబ్బు ఆదా చేయడం కోసం మీ అమ్మ యంత్రంలా పనిచేసేది. శుభ్రం కోసం ఎవర్చు చెయ్యినిచ్చేది కాదు. మీ నాన్నని సొమరిపోతులా కూర్చోబెట్టి కాఫీ చేతికిచ్చేది - ఎక్కువ డబ్బు పెట్టి పనివాళ్ళని పెట్టుకుంటే ఎలాగని పస్సన్నీ తనే చేస్తూ, తాను చేసుకుంటేనే తనకి బాగుంటుందని నచ్చజెప్పుకునేది. సాయంత్రానికి విపరీతమైన అలసట. బ్యాంకులో క్యాష్ మార్పుతున్నప్పుడు ఎంత జాగ్రత్తగా పనిచెయ్యాలో నీకు తెలుసుగదా! అక్కడలా పనిచేసి వస్తూ దారిలో కూరలూ, సరుకులూ మోసుకొచ్చేది. ఇంటికి రాగానే ఇల్లు శుభ్రం, వంట. ఈ అలసటకి తట్టుకోలేక రోజూ సాయంత్రం తలనొప్పి మాత్ర వేసుకునేది. అలా పదిహానేళ్ళగా ఎన్ని తలనెప్పి మాత్రలు వేసుకుందో చూడు. అదలా వుండగా ఈవిడకి తాను అనుకున్న ప్లాను ప్రకారం పనులు జరిగిపోవాలి. అలా జరగాలంటే శరీరంలో ఎలాంటి చికాకులూ వుండకూడదు. జ్వరం వస్తే ఓ ట్రోసిన్ టూబ్లెట్ మింగడం, నడుము నెప్పికి ఇంకేడో మింగడం. అలా స్వంత వైద్యం చాలా వుండేది. ఇదికాక పండగలకి, పబ్బాలకి,

పెళ్ళిళ్ళకి, వ్రతాలకి హజరు అవాలంబే ఆ సమయంలో బహిష్మ కాకూడదు. దాన్ని రెండు మూడురోజులు ఆపడానికి మాత్రలు వాడేది. అలా ఎన్ని వాడిందో లెక్క లేదు. మీ చదువు లప్పుడు మీ పరీక్షల్లో మీకు కాపలా కూర్చునేది. నిద్ర రాకుండా మాత్రలు వాడేది. ఒక్కసారి ఎంత రాత్రయినా నిద్ర రాక నిద్రమాత వాడేది. ఇలాంటి అవకతవక వైద్యాలతో మితిమీరిన పనిలో, ఆవిడ పేర్లు కొనడం, అమృదాలు, స్ఫురాలు కొనడాలు, అమృదాలు, బంగారం తాకట్టు పెట్టి అప్పు తెచ్చి బంగారం కొని ఆ వాయిదాలు కట్టడాలు. జీతంలో నుంచి వీలైనంత డబ్బు మిగల్చుడానికి మిగిలిన అన్నాలతో పులిహోరలు చేసుకు తినడాలు - ఒకటేమిటి - ఇదిగో ఇవ్వాళ మీరంతా ఇలా వుండడానికి ఆవిడ చాలా చాలా మాత్రలు మింగింది. సరేనా - ఆ పరిస్థితుల్లో ఏడెనిమిదేళ్ళనాడు ఓవర్ భీడింగ్ అవడం మొదలైంది. అది చిరాకు కదా! ఓ డాక్టరు ‘సంచీ కోసి పారేయించు హాయిగా వుంటావు’ అని సలహా ఇచ్చాడు. గర్భసంచీ తీసేయించింది. ఓవర్నెలో ఏదో వుందని అదీ తీసేశారు.

‘అమృయ్య ఇక నేను మీ మగవాళ్ళల్లా నెలకి ముప్పెరోజులూ పని చేస్తాను’ అని విరపిగింది. నాలుగేళ్ళు బాగానే గడిచాయి. ఇంతలో ఏవో కాంప్లికేషన్లోచ్చాయి. హోర్స్ సప్లిమెంటీవ్యాలన్నారు. అపీ మాత్రలే. మరి నీరసానికి ఈవిడంతట ఈవిడే ప్రతిరోజూ బీ కాంప్లెక్స్ మాత వేసుకునేది. నలభై అయిదు దాటగానే చత్వారంతో పాటు బ్లడ్ప్రెషర్ కూడా వచ్చింది. దానికి రోజు రెండు మాత్రలు - పిల్లలు కడతేరారు. కొడుకుని ఇంజనీర్చి చేసి పైట్సులో వేసింది. నీకు అమెరికా పెళ్ళికొడుకుని తెచ్చి ఆ అప్పులన్ని తీర్చింది. ఇప్పుడేమిటంటే ఏడాది నుంచి ఓ ఛానెల్లో హిందీ సీరియల్ ఒకటి ప్రతీరోజూ రాత్రి పదకొండున్నరకి వస్తుంది. అది అమిత ఉత్సంరభరితమైన సీరియల్. అది చూసేదాకా ఈవిడ నిద్రపోదు. ఆ సీరియల్ పన్నెండుదాకా నడుస్తుంది. పన్నెండు దాటిన తరువాత అంత సస్పెన్షన్తో ఆ సీరియల్ ఆగిపోయాక ఈవిడకిక నిద్రాదు. తప్పనిసరిగా మాత వేసుకోవాలి. మళ్ళీ అయిదింటికి లేవాలి. ఇదమ్మా ఆ జబ్బు” ప్రకాశరావు తాను రాసుకున్న నోట్టు సంచిలో పెట్టేసుకుని కళ్ళ జోడు తీసి తుడిచి మళ్ళీ కళ్ళకి పెట్టుకున్నాడు.

“ఇదంతా నాకసలు తెలీదు - ఇటీజ్ క్వయట్ ఎమేజింగ్ అంకుల్. ఐ డిడివ్ నో - హో శాడ్” అంది రజనీ.

“అవునమ్మా, యు డిడివ్ నో. ఎందుకంటే నువ్వు ఎప్పుడెప్పుడు అమెరికా మొగుణ్ణి కట్టుకుని డాలర్లు రుచి చూద్దామా అనే ఆతృతతో వున్నావు. అమృని పట్టించుకునే టైం నీకెక్కడిదీ! పైగా మీ అమృకి భిన్నమైన ఆలోచన మాత్రం నీకెక్కడిదీ!” అన్నాడు ప్రకాశరావు గేటు దాటుతూ.

సుశీల కళ్ళు పెద్దవి చేసుకుని చూస్తూ నిలబడినదల్లా గబగబ ఇంటికేసి పరిగెత్తింది. ఆ పిల్లకి వాళ్ళమ్మని కొగలించుకుని భోరుమని ఏడవాలనిపించింది. ఆవిణ్ణి రక్కించుకోవాలని పించింది.

సుప్రభాతం, 20 జూన్ 1996